

Rghajja u Mriehel fil-Bibbja

Fid-dinja, sa mill-aktar żmienijiet bikrija, mal-bjiedja, insibu li kien hemm ir-ragħa. Miksub fil-Kotba Mqaddsa li Kajjin kien iressaq quddiem Alla l-għelejjel tar-raba u Habel, l-ewwel u l-aħjar tal-ghanem u l-ifrat. (Ktieb in-Nisel, IV, 3).

Il-Patrijarki Għebrin kienu jgħożžu u jieħdu ħsieb kbir tal-imriehel tagħhom meta kienu fl-art ta' Kanghan, fejn in-nies kienet hafifa u għalhekk huma kellhom il-wisa' li jirgħu l-imriehel tagħhom fejn iridu. Abraham, ma' niesu u l-qaddejja, qasam dik l-art minn fuq għal isfel mingħajr ebda xkiel; u waqaf l-ewwel f'Sekem imbagħad f'Betel, minn fejn imbagħad baqa' sejjer lejn in-Negeb. Meta raġa' l-ura mill-Masar, fejn kien ingabar htija tal-qoħta jew *karestija*, li kien hemm f'Kanghan, raġa' mar joqghod f'Betel.

Wara ftit l-imriehel tiegħu u ta' qaribu Lot, daqs kemm kibru u żdiedu, ma setgħux isibu baqqieghat bil-haxix fejn jirgħu flimkien. Għal dan inqala' l-lewm bejn ir-rghajja tal-wieħed u tal-iehor u kellhom jin-firdu dan minn dak. Abraham halla lil Lot jagħzel fejn irid jirgħa; u billi lil dan għoġbitu s-sehla jew *pjanura* ta' ma' dwar il-Gurdan, li: *qabel ma l-Mulej għarraq l-ibliet ta' Usdum u Ghamora, kienet kollha msoqqija donnha gnien il-Mulej* (Nisel, XIII, 19-11), Abraham telaq lejn Mambre, qrib Hebron.

F'art immixxa bix-xemx bħal ma hi l-Palestina, l-ilma kien minn dejjem ta' htieġa kbira. Għal hekk ir-rghajja kienu jhaffru bjar fin-nhawi kollha minn fejn jgħaddu bl-imriehel tagħhom, u dawn il-bjar hafna drabi kienu l-htija ta' għied bejniethom.

Meta Abi-Melek, is-sultan Filisti ta' Gerara, għamel ftehim ma' Abraham, dana liemu fuq bir tal-ilma, li kien tiegħu u li r-rghajja tas-sultan kienu haduhulu b'sahħa (Nisel, XXI, 25). Wara żmien il-Filistin li kienu għajjurin għal ghana li bih kien ghani Ishak bin Abraham, biex iġiegheluh jitlaq minn hemm, imlew bit-trab u l-haġar il-bjar kollha li Abraham kien haffer dik in-naħa (Nisel, XXVI, 13-15). Jagħqub, iben Ishak, li missieru fil-barka li kien bierku kien xtaqlu: *kotra ta' nida mis-sema u semna mill-art* (Nisel, XXVII, 28) kellu wkoll hafna mriehel li kien kisibhom l-aktar bil-għaqal ta' mohħu meta kien f'Harram (Nisel, XXX, 75-43) għand ħalu, Laban. Dawn l-imriehel żdiedu wkoll aktar meta kien fil-Masar.

Josef, bin Jagħqub, billi ried li l-Israelijin jgħammru fil-wetgħa ta' Gessen, li m'hux biss kien fiha kotra ta' haxix għal mergħa, imma wkoll hemmhekk hutu kienu mifruda mill-Masrijin, biex ma jitniġġsux bil-ħażen tagħhom, nebbahom x'għandhom jgħidu lil Fargħun, kemm il-darba jsaqsihom x'kienet sengħathom. Qal-ilhom jgħidulu: *Aħna, il-qaddejja tiegħek, rghajja, minn tfulitna sal-lum; sewwa aħna kemm ukoll missirijietna*. U zied: *Għandkom tghidulu hekk biex iħallikom fl-art ta' Gessen, għax il-Masrijin kollha jiskerrhu r-rghajja tal-ghanem* (Nisel, XLVI, 33-34).

Tassew li Herodotus jgħid li l-Masrijin kellhom skerrih kbir lejn ir-rghajja tal-hniezer u tal-baqar biss, aktarx għal xi haġa li kellha x'taqsam mad-Djiena. Il-mibgħeda għar-rghajja tal-ghanem, bħal ma

kienu l-Israelijin kienet aktarx ġejja milli dak iż-żmien il-Hiksos jew Slaten Rghajja kienu jahkmu l-Masar. Mill-mibgheda tal-ħakkiem barrani, kienet haġa hafifa għal Masrijin li jghaddu għal mibgheda tax-xogħol li dawn il-ħakkiema kienu jagħmlu. Hi kif inhi, jekk għand il-Masrijin ir-ghajja kienu miskerrha, kienu meqjuma għand il-Ghebrin. U dawn meta daħlu fl-art imwegħda, baqgħu jirgħu l-bhejjem mingħajr mistħija.



*Bethlehem — Rghaj
Għarb) jirgħu l-mer-
ħla tan-nagħaġ.*

Mose nnifsu, meta deherlu Alla min-nofs il-ghollieq u amru johroġ il-ġens tiegħu mill-jasar tal-Masrijin, kien għiejed jirgħa n-nagħaġ ta' hatnu Jetro, qassis ta' Madjan (Ktieb il-Hruġ, XXXI, 10). U David kien jirgħa n-nagħaġ meta Samwel wasal Betlehem biex jidhnu bhala *re* jew Melek ta' Israel (I Samwel, XVI, 11; XVII, 34). Ab-Xalom, bin David, ukoll kellu l-merħla tiegħu (II Sam. XIII, 23).

Dawk li kienu johorġu jirgħu l-bhejjem kienu jkunu l-aktar tad-drabi qaddejja jew mikrijin. Kienu jkun hafna u wiehed fosthom kien ikun maħtur rajjes fuq l-oħrajn. Kull ragħaj aktarx li kien ikun imghamar b'hatar u wadab (Levit. XXVII,

32; I Sam XVII, 40; Mik. VII, 14). Fil-ktieb ta' Ghejjub (Gob, XXX, 1) u fil-ktieb ta' Isajja (LVI, 10) jinsabu msemija wkoll il-klieb tar-ghajja li bl-inbieh tagħhom kienu jnebbhu lil sjiedhom li hemm il-dbejjeb ma' dwar il-merħla.

Mill-bidu tar-rebbiegħa sal-harifa, jew għal habta tal-ewwel xita, l-im-riehel kienu (u għadhom daż-żmien ukoll) jinżammu fil-beraħ, f'wetgħat barra mir-rħula. Fil-ghodu r-ghajja

kienu jieħdu l-imriehel jirgħu; għal nofs inhar jehduhom f'xi naħa fejn ikun hemm id-dell, biex bix-xemx harra ma jimirdux u ħalibhom ma jehżienx. Għal-lejl, imbagħad, kienu jdaħħluhom ġewwa bħal għalqa bil-ħajt tas-sellieħ. Il-bieb tal-għalqa kien ikun żgħir u dejjaq, biex huma u deħlin u herġin in-nagħaġ, ikunu jistgħu jghodduhom sewwa, billi ma jistgħux jghaddu minnu ħlief wahda-wahda. F'kull għalqa kienu jinżammu merheltejn jew tlieta. Hafna mill-egħlieqi kien ikun fihom borg ħoli, li minn fuqu r-ghajja jaraw il-għalqa bil-ghanem u 'l barra minnha, biex iħarsu l-ghanem mit-tigrib, sewwa tal-hallein kemm ukoll tad-dbejjeb. (Nisel, XXXV, 23; Mik. IV, 8). Fil-

ghodu, imbaghad, jifthu l-bieb u kull rghaj ighajjat il-ghajta tieghu, li l-bhejjem kienu jagharfuha, u johorgu jieqfu ma' dwaru. Imbaghad jehodhom jirghu, kollox bhall-jum ta' qabel (ara san Gwann, X, 1-6).

Ir-ghajja, billi kienu jkun qishom dejjem fix-xori, maqtughin mill-hajja tan-nies tal-ibliet, ma kienux ihabblu rashom fuq x'tghid il-Ligi, fuq x'kien ikel hram u ikel horr, anqas fuq il-hasil tal-idejn u t-tisfija. Ghal dan kienu mibghuda mistkerha mill-Farisijin. Ma kenux jistghu jidhlu gewwa qorti, u x-xhieda taghom ma kenitx tiswa, ghax kienu maghduda kollha b'giddieba u hallelin (Tosefta, Sanhedrin, V, 5).

Fil-Kotba Mqaddsa bosta drabi jinsabu tixbiehat tar-rghaj u tal-merhla. Hekk Mose, li kien jirgha l-ghanem ta' Jetro, talab 'Alla li jqiegħed f'ras il-Ghebrin: *Raġel li jidhol u johrog quddiemhom, li jehodhom u jgibhom, u li Gens Alla ma jibqax bhala merhla bla ragħaj.* (Ktieb il-Għadd, XXVII, 16-17). U David, imbikki, ghal mard li kien hakem lin-nies tieghu, ghajjat quddiem Alla u qal: *Mulejja, mhux jien dnibt? Mhux jien amart li jingħaddu n-nies? Xi htija għandha din il-merhla?* (I. Par. XXI, 27).

Fis-Salmi bosta drabi Alla n-Nifsu mxebbah lir-raghaj (ara fost oħrajn: Salmi, XXII, LXXIX, XCIV, XCIX). Ta' gmiel barrani huwa l-kliem tas-Salm XXII:

*Il-Mulej huwa r-raghaj tieghi,
xejn ma jonqosni.*

F'mergha bil-haxix iqegħedni.

Fuq il-mijiet bierda jwaqqafni.

U jsakhħali ħajti

*Imexxini f'toroq watja, għall-
Isem Tieghu.*

Il-Profeti, daqqa jehduha mar-

rgħajja l-ħziena u daqqa jxebbhu lil Jahwe (jigifieri Alla tal-Lhud) u lil-Messija li kellu jigi, ma' ragħaj tal-gens Lhudi (Isajija, XL, II; Ger. III, 15; XXIII, 1-4; Ezek. XXXIV, 2,5, 11,15,23). Bizzejjed li wiehed isemmi lil Ġeremija, XXIII, 1-4, illi qal: *Haż'm għar-rghajja li jferrxu u jħar-rbu l-merhla tieghi, jgħid il-Mulej!... Intom aerridtu n-nghaġ tal-merhla tieghi, intom ħarbatuħom... Jiena niġbor il-fdal tal-mehla tieghi min-nahat kollha u nqiegħed fuqhom rghajja li jirghuħom.*

U din it-tixbiħa tar-raghaj u tal-merhla, tinsab ukoll fil-Kotba tal-Għaqda l-Gdida. Gesu jistqarr li ma kienx mibghut ħlief għan-nagħaġ mitlufa ta' dar Israel (Matt, IX, 36; XV, 24). Lil Pietru, bhal ragħaj, iqabbdu jirgha n-nagħaġ tal-merhla tieghu (Gwann, XXI, 16-17). Barra minn dan, tliet darbiet oħra jxebbah ix-xbieħa tar-raghaj u l-merhla (Gwann, X, 1-16; Luqa XV, 3-7; Matt. XV, 31-33). San Pietru fl-Ewwel Ittra tieghu (II, 35), jikteb: *Kontu bhala nagħaġ mitlufa, imma rġajtu għar-raghaj u l-Isqof tar-ruh tagħkom.*

Fil-Kotba Mqaddsa, fl-imkien man-nagħaġ, huma msemmija wkoll bosta drabi l-mogħoż u l-gidjien u l-kbiex. Dawna, għall-jebusija ta' rashom u s-sefqa ta' wiċċhom, jixxebbhu man-nies il-ħziena. Nhar il-Ħaqq, fl-aħħar tad-dinja, lil dawna, kif ikunu mqegħdin fuq ix-xellug, Gesu, bhala Re u Mħallef, jaqtagħħom il-qada tal-biza': *Warrbu minni, ja miħħatin! Morru jin-nar ta' dejjem, li kien imħejji għax-xitan u għal shabu, għax kont fil-ħtieġa u ma għentunix!* (Matt. XXV, 41).

PATRI G. FACCIO O.F.M.